

İsmayıl Şıxlının anadan olmasının 105 illik yubileyi qeyd edilib

**Bakı Şəhər Mədəniyyət
Baş İdarəsinin Yasamal
rayon Mərkəzləşdirilmiş
Kitabxana Sisteminin
M.Ş.Vazeh adına Mərkəzi
Kitabxanasının təşkilatçı-
lığı ilə Heydər Əliyev
Mərkəzində görkəmli ya-
zıçı, pedaqoq, dramaturq,
ictimai-siyasi xadim, Xalq
yazıçısı İsmayıl Şıxlının
105 illik yubileyinə həsr
olunmuş tədbir keçirilib.**

Əvvəlcə Ulu Öndər Heydər Əliyevin və Vətən torpaqlarının azadlığı uğrunda gedən döyüşlərdə şəhid olanların əziz xatirəsi birdəqiqəlik sükutla yad edilib.

Sonra Yasamal rayon Mərkəzləşdirilmiş Kitabxana Sisteminin direktoru, tarix üzrə fəlsəfə doktoru, Fəxri mədəniyyət işçisi Lətifə Məmmədova tədbiri açıq elan edərək yazıçının həyat və yaradıcılığından ətraflı danışdı. Onun Azərbaycan ədəbiyyatında böyük xidmətlərinin olduğunu vurğulayıb. İsmayıl Şıxlının "Dəli Kür" romanının onun yaradıcılığının ana xətti olduğunu bildirdi. Ulu Öndər Heydər Əliyevin İsmayıl Şıxlı haqqında söylədiyi dəyərli fikirləri tədbir iştirakçılarının diqqətinə çatdırdı.

Milli Məclisin deputatı Aydın Mirzəzadə İsmayıl Şıxlının yaradıcılığından söz açdı. Vurğulayıb ki, yazıçı "Dəli Kür" romanı üzərində 10 il çalışıb. Sonda adı Azərbaycan



ədəbiyyatı tarixinə böyük hərfərlə yazılmış əsər yaradıb.

Moldova Respublikasının ölkəmizdəki fəvqəladə və səlahiyyətli səfiri Aleksandr Esaulenko tədbirə dəvətə görə təşkilatçılara öz təşəkkürünü bildirib. Çıxışında yazıçının Azərbaycan ədəbiyyatında neorealizmin yaradıcısı kimi tanındığını söyləyib.

Əməkdar jurnalist, filologiya elmləri doktoru, professor Qulu Məhərrəmli İsmayıl Şıxlının Azərbaycan ədəbiyyatına verdiyi dəyərli töhfələrdən danışdı. Professor yazıçının sonuncu əsəri olan "Ölən dünyam" romanı haqqında ətraflı söz açaraq onun müəllifin ömrünün son akkordu olduğunu nəzərə çatdırdı.

"Qazax" Xeyriyyə Cəmiyyətinin sədri, professor İlham Pirməmmədov tədbirin təşkilatçılarna təşəkkürünü bildirib, İsmayıl Şıxlı ilə bağlı xatirələrini bölüşüb.

Qarabağ Əlillərinə Qayğı İctimai Birliyinin sədr müavini

Vidadi Şabanov, "Altun kitab" nəşriyyatının rəhbəri Rafiq İsmayılov, şair Zərəngiz Mansurova, dosent Cəmilə Qacarlı, yazıçılar Səbinə Yusif, Qaysın Quliyev, Sevinc Ağaxəlilqızı, "Dədə Qorqud" vəqfinin rəhbəri, "Azərbaycan dünyası" jurnalının təsisçisi və baş redaktoru Eldar İsmayıl çıxışlarında İsmayıl Şıxlının yaradıcılığını yüksək qiymətləndiriblər.

Tədbirin bədii hissəsində muğam müsabiqələrinin iştirakçıları Oksana Aslanova "Segah", Mətin Cəfərov "Qatar" təsnifini oxuyublar. Sənətsüənəslıq üzrə fəlsəfə doktoru, bədii qiraətçi Zülfıyyə Eldarqızı yazıçının "Ölən dünyam" romanından bir parçanı səsləndirib.

Ədibin oğlu, Azərbaycan Jurnalistlər Birliyinin sədri Elçin Şıxlı çıxış edərək tədbirin təşkilatçı və iştirakçılarna atasının xatirəsini andıqlarına görə minnətdarlığını bildirib.

**V.MƏHƏRRƏMOV,
"Azərbaycan"**